

GJSK040019702023 	આંક	
	કેસ દાખલ તા:	૨૮/૦૩/૨૦૨૩
	કેસ રજુ. તા:	૨૮/૦૩/૨૦૨૩
	કેસ ફેસલ તા:	૧૨/૦૬/૨૦૨૬
	સમય ગાળો:	વર્ષ-માસ-દિવસ

ઈડરના મે.એડીશનલ ચીફ જ્યુડીશીયલ મેજીસ્ટ્રેટ સાહેબની કોર્ટમાં,
મું.ઈડર.

ફોજદારી કેસ નં.૧૮૧૦/૨૦૨૩

ફરીયાદી :- શ્રી સરકાર.

વિરુદ્ધ

આરોપીઓ :- વિજય ઉર્ફે વિજયુ સુરેશગીરી શંકરગીરી ગોસ્વામી
રહે. અમદાવાદ, વિવેકાનગર ૧ એ ૩૪, હાથીજાણ,

ગુન્હો :- પ્રોહી. એક્ટની કલમ-૬૫(એ)(ઈ), ૧૧૬(બી), ૬૮(૨) મુજબ.

સરકારશ્રી પક્ષ તરફે :- વિ.વ.શ્રી પી.બી.દવે.

આરોપીઓ તરફે :- --

-: ઠ રા વ :-

- આરોપી સામે ફરીયાદપક્ષના કેસની વિગત એવી છે કે, આ કામના આરોપીએ ગઈ તા.૧૭/૦૬/૨૦૨૦ના કલાક-૧૬.૪૫ વાગે મોજે બડોલી લાડા બાવજી મંદિર પાસે ઈડર-ભીલોડા હાઈવે રોડ ઉપર પોતાના કબજાની માફતી ઝેન ગાડી નં.જીજે.૧૮.એએ.૩૫૫૬ માં ભારતીય બનાવટના જુદી જુદી બ્રાન્ડની વિદેશી દારૂની નાની મોટી

બોટલો તથા બીયરના પતરાના ટીનની પેટી નંગ-૯ જેમાં બોટલ/ટીન નંગ-૩૪૪ કિ.રૂ.૩૫,૭૭૬/-નો પ્રોહી.મુદ્દામાલ તથા મારૂતી ઝેન ગાડી કિ.રૂ.૫૦,૦૦૦/- તથા મોબાઈલ ફોન નંગ-૧, કિ.રૂ.૭૦૦૦/- નો મળી કુલ કિ.રૂ.૮૨,૭૭૬/-ના મુદ્દામાલ સાથે પોલીસ નાકાબંધી દરમિયાન પ્રોહી.મુદ્દામાલની હેરાફેરી કરતા મળી આવી પકડાઈ જઈ ગુન્હો કરેલ.જેથી આરોપીઓ સામે પ્રોહી. એક્ટની કલમ-૬૫(એ)(ઈ),૧૧૬(બી),૮૮(૨)મુજબની ફરીયાદ આપવામાં આવેલ.જેની તપાસના અંતે આરોપી સામે પુરતો પુરાવો હોય ચાર્જશીટ રજુ કરેલ છે.

૨. આ કામના આરોપીને સમન્સની ધારાસર બજવણી થતાં કોર્ટ સમક્ષ હાજર થયેલ,તેઓને ક્રિ.પ્રો.કોડની કલમ-૨૦૭ અન્વયે પોલીસ તપાસના કાગળોની નકલો આપી આંક-૦૬થી તહોમતનામું ફરમાવી વાંચી સંભાળવી આંક-૦૭ થી પ્લી લેતાં તેઓએ ગુન્હાનો ઇન્કાર કરી ઇન્સાફી કાર્યવાહી ચલાવવાની માંગણી કરેલ છે.

ત્યારબાદ આ કામના આરોપી વિરૂદ્ધ સમન્સ-વોરંટ તથા જામીનદારને નોટીસ કાઢવા છતાં આરોપી હાજર રહેલ નથી. આરોપી નજીકના ભવિષ્યમાં મળી આવવાની શક્યતા ન હોઈ સી.આર.પી.કલમ-૨૮૮ની જોગવાઈ ધ્યાને લઈ આરોપીની ગેરહાજરીમાં હાલની ટ્રાયલ ચલાવવાનો હુકમ કરવામાં આવેલ છે.

૩. ફરીયાદપક્ષે આરોપી સામેનો કેસ પુરવાર કરવા માટે નીચે મુજબના મૌખિક તથા દસ્તાવેજી પુરાવાઓ રજુ કરેલ છે.

(અ) મૌખિક પુરાવો :-

નંબર	વિગત	આંક
૧.	પંચ સાહેદ ગજેન્દ્રસિંહ ઇન્દ્રસિંહની જુબાની	૧૨
૨.	પંચ સાહેદ બાલાજી સરદારજી મકવાણાની જુબાની	૧૪
૩.	ફરીયાદી ભુપેન્દ્રસિંહ જોરાવરસિંહની જુબાની	૧૫

(બ) દસ્તાવેજી પુરાવો :-

આંક	વિગત
૧૩	પંચનામુ
૧૬	અસલ ફરીયાદ

ત્યારબાદ આ કામે ફરીયાદપક્ષ તરફે ફરીયાદપક્ષનો પુરાવો પુર્ણ થયેલાનું મૌખિક જાહેર કરેલ છે.

૪. આ કામે ફરીયાદપક્ષનો પુરાવો પુરો થતાં આરોપીઓનું ક્રિ.પ્રો.કોડની કલમ-૩૧૩ મુજબ વિશેષ નિવેદન નોંધવાના તબક્કે આરોપી વિરુદ્ધ ક્રિ.પ્રો.કોડ કલમ-૨૯૯ અન્વયે આરોપીઓની ગેરહાજરીમાં ટ્રાયલ ચલાવવાનો હુકમ થયેલ હોય વિશેષ નીવેદન નોંધવામાં આવેલ નથી.
૫. ત્યારબાદ સદર કામે ફરીયાદપક્ષે વિ.એ.પી.પી.શ્રીની દલીલો સાંભળી.
૬. સદરહું કેસના નિર્ણય માટે નીચે મુજબના મુદ્દા ઉપસ્થિત થાય છે.

મુદ્દાઓ :-

(૧) શું ફરીયાદપક્ષ નિઃશંકપણે પુરવાર કરે છે કે, આ કામના આરોપીએ ગઈ તા.૧૭/૦૬/૨૦૨૦ના કલાક-૧૬.૪૫ વાગે મોજે બડોલી લાડા બાવજી મંદિર પાસે ઈડર-ભીલોડા હાઈવે રોડ ઉપર

પોતાના કબજાની માફતી ઝેન ગાડી નં.જીજે.૧૮.એએ.૩૫૫૬ માં ભારતીય બનાવટના જુદી જુદી બ્રાન્ડની વિદેશી દારૂની નાની મોટી બોટલો તથા બીયરના પતરાના ટીનની પેટી નંગ-૯ જેમાં બોટલ/ટીન નંગ-૩૪૪ કિ.રૂ.૩૫,૭૭૬/-નો પ્રોહી.મુદ્દામાલ તથા માફતી ઝેન ગાડી કિ.રૂ.૫૦,૦૦૦/- તથા મોબાઈલ ફોન નંગ-૧, કિ.રૂ.૭૦૦૦/- નો મળી કુલ કિ.રૂ.૮૨,૭૭૬/-ના મુદ્દામાલ સાથે પોલીસ નાકાબંધી દરમિયાન પ્રોહી.મુદ્દામાલની હેરાફેરી કરતા મળી આવી પકડાઈ જઈ ગુન્હો કરેલ.જેથી આરોપીઓ સામે પ્રોહી. એક્ટની કલમ-૬૫(એ)(ઈ),૧૧૬(બી),૯૮(૨)મુજબનો શિક્ષાપાત્ર ગુનો કરેલ છે?

(૨) શું હુકમ ?

૭. ઉપરોક્ત મુદ્દાઓના મારા નિર્ણયો નીચે મુજબ છે.

(૧) નકારમાં.

(૨) આખરી હુકમ મુજબ.

:: કારણો ::

મુદ્દા નં.૧ :

૮. સદર મુદ્દાની સાબિતીનો બોજો પુરાવા અધિનિયમની કલમ-૧૦૧ થી ૧૦૩ મુજબ ફરીયાદપક્ષ પર હોય ફરીયાદપક્ષે તેઓના કેસના સમર્થનમાં રજુ મૌખિક પુરાવો બાયાવપક્ષની ઉલટતપાસ સહિત ધ્યાને લેતાં તથા દસ્તાવેજી પુરાવો તથા બન્ને પક્ષે રજુ દલીલો ધ્યાને લેતાં, ફરીયાદપક્ષે તેઓના કેસના સમર્થનમાં પુરાવો જોતાં, ફરીયાદ પક્ષ તરફે આંક-૧૫થી ફરીયાદી ભુપેન્દ્રસિંહ જોરાવરસિંહ સીસોદીયાને તપાસવામાં આવેલ છે.તેઓ પોતાના સોગંદ ઉપરના પુરાવામાં જણાવેલ છે કે,આ કામના આરોપીએ પોતાના કબજાની ઝેન ફોર વ્હીલ ગાડીમાં ઇંગ્લીશ દારૂની કુલ બોટલ નંગ-૩૪૪, કિ.રૂ.૩૫,૭૭૬/-,ઝેન ગાડીની કિ.રૂ.૫૦,૦૦૦/-,મોબાઈલની કિ.રૂ.૭૦૦૦૦/-એમ કુલ મુદ્દામાલ રૂ.૮૨,૦૦૦/- સાથે મળી આવી પંચનામાની વિગતે પંચો રૂબરૂ મુદ્દામાલ કબજે કરવામાં આવેલ

અને આંક-૧૬ થી રજુ ફરીયાદને અનુરૂપ પુરાવો આપે છે પરંતુ આ કામે પ્રથમ પંચનામું કર્યા બાદ ફરીયાદ આપવામાં આવેલ હોવા છતાં ફરીયાદમાં પંચોના નામ જણાવવામાં આવેલ નથી તેમજ ક્યાં વાહનમાં પેટ્રોલીંગમાં હતા તે ફરીયાદમાં જણાવેલ ન હોવાનું તેમજ બનાવ સ્થળ જાહેર વિસ્તાર હોય બનાવવાળા સ્થળેથી સ્વતંત્ર સાહેદો સહેલાઈથી મળી શકે તેમ હોવા છતાં આ કામે પોલીસ સાહેદો સિવાય સ્વતંત્ર સાહેદોના કોઈ નિવેદનો લેવામાં આવેલ નથી તેમજ આ કામે ફરીયાદપક્ષ તરફે આંક-૧૨થી પંચ સાહેદ ગજેન્દ્રસિંહ ઈન્દ્રસિંહ રાઠોડ તથા આંક-૧૪થી બાલાજી સરદારજી મકવાણાને સોગંદ ઉપર તપાસવામાં આવેલ છે.સદર પંચ સાહેદો આંક-૧૩થી રજુ પંચનામામાં પોતાની સહીઓ ઓળખી બતાવવા સિવાય પંચનામાંની હકીકતને સમર્થન કરતા નથી.એ સંજોગોમાં આ કામે ફરીયાદીની ફરીયાદ મુજબ પંચોની હાજરીમાં પંચનામું કરી પ્રોહી. મુદામાલ કબજે કરેલાની હકીકત પુરવાર કરવામાં ફરીયાદપક્ષ નિષ્ફળ નિવડેલ છે.એ સંજોગોમાં આ કામે તપાસવામાં આવેલ પંચો જયારે ફરીયાદપક્ષના કેસને સમર્થનકારક કોઈ જ પુરાવો રજુ રાખતા ન હોય,નામદાર ગુજરાત હાઈકોર્ટ પ્રસ્થાપિત સિદ્ધાંતોને ધ્યાને લેવામાં આવેલ છે.

2016 (4) GLR 3159
THE STATE OF GUJARAT
VS

YADVENDRASING SARDAR SURJITSING JAT (SHIKH) &

"In that view of the matter, consequently, the entire procedure he carried out appears to be tainted and based upon such investigation, no conviction can be recorded. Even

otherwise also the panchas have not supported the prosecution case and the case of the prosecution is not getting corroboration with the evidence and, therefore, finding recorded by the learned trial court is just and proper."

આમ, જ્યારે આ કામે માત્ર પંચ સાહેદો સ્વતંત્ર સાહેદો છે અને તેઓ પણ ફરીયાદ પક્ષના કેસને સમર્થન આપતા નથી તેમજ આ કામે પોલીસ સાહેદનો જો પુરાવો નોંધવામાં આવે તો પણ તેઓના પુરાવાથી આરોપીઓને તકસીરવાન ઠરાવી શકાય નહીં.તેવા સંજોગોમાં ફરીયાદપક્ષના કેસ મુજબ પકડાયેલ પ્રોહી.મુદામાલ બાબતે શંકા ઉદભવે છે.આમ,ફરીયાદપક્ષ પોતાનો કેસ નિ:શંકપણે પુરવાર કરવામાં નિષ્ફળ રહેલ હોય, મુદા નં.૧ નો નિર્ણય નકારમાં ઠરાવી ન્યાયના હિતમાં નીચે મુજબનો આખરી હુકમ ફરમાવુ છું.

:: હુકમ ::

૧. આ કામના આરોપી વિજય ઉર્ફે વિજયુ સુરેશગીરી શંકરગીરી ગોસ્વામી નાઓને ક્રિ.પ્રો. કોડની કલમ-૨૪૮(૧)અન્વયે પ્રોહીબીશન એક્ટની કલમ-૬૫(એ)(ઈ),૧૧૬(બી),૮૮(૨)મુજબના શિક્ષાપાત્ર ગુન્હા માંથી શંકાનો લાભ આપી છોડી મુકવામાં આવે છે.
૨. સદર ગુન્હાના કામે કબજે કરવામાં આવેલ મુદામાલ પાવતીમાં જણાવ્યા મુજબના પ્રોહી.મુદામાલનો અપીલ સમય વિત્યા બાદ નિયમોનુસાર નાશ કરવાનો હુકમ કરવામાં આવે છે.તેમજ મુદામાલ પાવતીમાં જણાવેલ મુદામાલ મોબાઈલ તથા વાહન અંગે જો કોઈ અગાઉ હુકમ થયેલ હોય તો તે આથી કાયમ કરવામાં આવે છે અને જો

કોઈ હુકમ થયેલ ન હોય તો મુદામાલના રજી.માલિકની ખાત્રી કરી તેને પરત કરવાનો હુકમ કરવામાં આવે છે.

૩. ક્રિ.પ્રો.કોડની કલમ-૪૩૭ અન્વયે આ કામના આરોપીએ રૂ.૧૫,૦૦૦/- (રૂપિયા પંદર હજાર પુરા)ના જામીન અને જાતમુચરકા રજુ રાખવાનો હુકમ કરવામાં આવે છે.

હુકમ આજરોજ તા.૧૨મી,માહે:જુન,સને:૨૦૨૬ના રોજ ખુદી અદાલતમાં, વાંચી, સંભળાવી જાહેર કર્યો.

સ્થળ: ઇડર
તા.૧૨/૦૬/૨૦૨૬

//R.N.P.//

(ડા.સ્તુતિ.ડી.કાપડીયા)
એડી.ચીફ જ્યુડી. મેજ.મુ.ઇડર
જજ કોડ નં.જે ૦૧૩૫૬